



Minuti tal-Laqgħa Nru. 7 tas-Sitt Kunsill Lokali ta' Ғal Luqa li saret fl-Uffiċċju Amministrattiv tal-Kunsill nhar il-Ġimgħa, 28 ta' Settembru 2012 fil-5.30 p.m.

| | |
|----------------------|--|
| Preżenti: | il-Membri |
| Sindku | Is-Sur. John Schembri |
| Viċi Sindku | Is-Sur. Joseph Scicluna |
| Il-Kunsilliera | Is-Sur. Victor Caruana Is-Sur. Christian Falzon Is-Sur. Joseph Camilleri Is-Snrna. Christina Sammut |
| Skuzati | Is-Sinjura. Lucia Massa |
| Segretarju Eżekuttiv | Is-Sur. Michael Portelli |

AĠENDA

1. Qari u Approvazzjoni tal-Minuti
 2. Punti Mqajjma mill-Minuti
 3. Korrispondenza
 4. Tenders
 5. Attività f' għieħ Mikielang Sapiano
 6. Approvazzjoni ta' Ғlasijiet
 7. Aġġornament
-



1.0 QARI U APPROVAZZJONI TAL-MINUTI

1.1 Il-minuti tal-laqgħa preċedenti inqraw u ġew approvati.

2.0 PUNTI MQAJJMA MILL-MINUTI

2.1 Ma kien hemm l-ebda punti imqajjma fil-minuti.

3.0 KORRISPONDENZA

- 3.1 Is-Segretarju semma li kienet waslet email biex jekk hemm xi persuni li haqqhom jingħataw premju Anzjan tas-Sena tingħata n-nominazzjoni tagħhom billi dawn jagħlqu fil-bidu ta' Settembru.
- 3.2 Is-Segretarju semma li fuq l-applikazzjoni tal-Family Park ta' Ħal Farruġ kien hemm progress minn naħa tal-MEPA.
- 3.3 Il-Kunsillier Falzon ippreżenta rapport lis-Sindku fuq it-tournament li kien sar b' tim li rrapreżenta l-Kunsill Lokali. Fir-rapport huwa spjega kemm kienu ingabru flus f' din l-inizjattiva t' għajjnuna u kif dawn tqassmu. Il-Kunsillier Falzon semma wkoll li se ssir logħba tal-futbol sabiex iservi t' għajjnuna għal Kyle.
- 3.4 Is-Sindku semma li rċevjuna l-formola tal-After School Sports Programme u heġġeġ sabiex nerġġhu napplikaw.
- 3.5 Is-Sindku qara wkoll email li rċieva l-Kunsill minn naħa tal-Enemali sabiex isir laqgħa magħhom u jkun hemm aktar kollaborazzjoni flimkien ma Kunsilli Lokali oħra.
- 3.6 Is-Segretarju semma li fuq il-proġett tal-istreaming ix-xogħol kien miexi kif ipplanat.
- 3.7 Il-Viċi Sindku semma li huwa kien attenda laqgħa flimkien ma rappreżentanti tal-Arriva sabiex jressaq sugġerimenti u titranġa s-sitwazzjoni ġewwa Ħal Luqa. Huwa ippropona biex in-number 72 tkun aktar spissa. In-number X4 li tgħaddi minn barra Ħal Luqa biex din tieqaf fuq l-istage ta' fejn id-Dinitrol. In-number 73 tgħaddi minn ġewwa Ħal Luqa. Huwa semma li minn dawn il-proposti hemm ċans li ssir xi haġa fir-riforma ta' wara peress li diġa kien hemm kollox ippreparat minn naħa tagħhom.
- 3.8 Il-Kunsilliera Sammut semmiet li quddiem il-Mużew hemm bżonn li jkun hemm Pulizija waqt il-ħin li fih ikunu deħlin it-tfal il-Mużew. Is-Sindku rrisponda li kien diġa kellu laqgħa mal-Ispettur tal-Pulizija li minn naħa tiġu qallu li kellu jipprovdi l-Pulizija.
- 3.9 Il-Kunsillier Camilleri semma li huwa kien avviciinat mis-Sur. Morana fejn dan ippropona biex tinzebagħ l-istatwa tal-Kuncizzjoni li hemm maġenb il-Knisja minhabba li din kienet fi stat hażin. Is-Sindku irrisponda li ikun aħjar jekk ikun hemm restawr imma l-Kunsill ma jidholx fuq dan il-proġett.

- 3.10 Il-Kunsillier Caruana semma li dalgħodu kellhom jġu l-haddiema tal-ELC biex jagħmlu xogħol ta' żbir speċjalment minhabba l-workshop imma dawn baqgħu ma għewx.
- 3.11 Il-Kunsillier Caruana semma li hemm bżonn isir tiswija fejn hemm is-central strip ta' maġenb il-General Soft Drinks minhabba li kien fiha hafna hsara. Is-Sindku rrisponda li din kienet responsabilita tat-Transport Malta u mhux tagħna, għalhekk aħna għandna nwasslu r-rapport lit-Transport Malta.
- 3.12 Il-Kunsillier Caruana semma li fuq Triq ir-Rixtelli u Triq Anton Falzon hemm bżonn li jsir patching fi Triq Anton Falzon u Triq ir-Rixtelli.
- 3.13 Il-Kunsillier Camilleri semma li daww l-unloading bays li hemm quddiem il-bakery ta' Triq San Ġuzepp u l-iehor li hemm fi Triq Dun Pawl biex dawn jitneħħew. Huwa semma li dak li hemm quddiem il-bakery qed jiehu post ta' parking bay normali u minn ikun qed jixtri ikollu jieqaf f' nofs it-triq. Is-Sindku qal li dawn il-parking bays kienu ilhom hemm snin twal u ma jarax għalfejn għandu jkun hu li jneħħihom.
- 3.14 Il-Kunsilliera Sammut issuggeritt biex fi Triq il-Qasam Sperimentali isiru bins. Is-Sindku irrisponda li jekk dawn isiru jista' jkun hemm problema mill-klieb billi dawn jferrxu iż-żibel li jkun hemm fiż-żona.

4.0 TENDERS

- 4.1 Meta wasal għall item tat-tenders, is-Segretarju Eżekuttiv talab lis-Sindku sabiex iwissi lill-Kunsilliera preżenti li jekk hemm xi hadd fosthom li għandu xi kunflitt t' interest fuq xi kuntrattur partikulari jiddikjara dan l-interest u joħroġ barra mill-kamra. Huwa wissa lil kulhadd sabiex josserva l-kodiċi ta' Etika. Wara din it-twissija beda d-diskors tiegħu s-Sindku fejn fost l-oħrajn ta' eżempju fuq il-kaz tas-Sindku ta' Bormla li spiċċa l-Qorti u gie sospiż mill-kariga ta' kunsillier għal żmien hames snin sempliċiment għax qagħad fil-kamra mal-kollegi tiegħu waqt votazzjoni u ma ddikjarax li kellu kunflitt t' interest. Għaldaqstant kulhadd għandu josserva l-Kodiċi ta' Etika.
- 4.2 Wara s-Sindku għadda biex qara r-rapport tal-laqgħa tal-Bord tal-Agġudikazzjoni li saret fil-11 ta' Settembru dwar it-tender tal-Knis. Huwa qara ukoll il-puntegġ mogħti lit-3 kuntratturi u r-rakkomandazzjoni tal-Bord lil WM Environmental.
- 4.3 Il-Kunsillier Camilleri saqsa fuq liema kriterji kienu qed jingħataw il-punti u għala WM Environmental ingħata l-massimu fejn jidhlu haddiema. Is-Sindku u l-Kunsillier Caruana qallu li dan il-kuntrattur ta' lista ta' xi 7 haddiema tal-ETC li diġa qegħdin jagħmlu x-xogħol miegħu, kif ukoll lista ta' makkinarju.
- 4.4 Il-Kunsillier Camilleri irrisponda li jekk il-kuntrattur Jason Gatt ipprova tlett haddiema u l-Kunsill ried jitlob biss tlieta allura għandha tingħata lilu. Huwa ilmenta li l-kjarifika li l-Bord talab minn naħa tal-ETC immissha issemmiet qabel minhabba z-Żambi għax fil-preżent mhuwiex registrat ma Jason Gatt imma xorta jista' jkun għad dispożizzjoni ma Jason Gatt. Il-Kunsillier Caruana irrisponda li la WM Environmental għandu 7 haddiema irregistrati mal-ETC jaħdmu miegħu, il-Kunsill mhux ser ikollu problemi jekk xi haddiem ikun vacation leave jew sick leave.
- 4.5 F dan l-istadju s-Segretarju informa lis-Sindku li huwa kien ircieva telefonata mingħand il-Kunsillier Camilleri aktar kmieni filgħodu fejn qallu li se jkun qed jattendi tard għal laqgħa jew ma jkunx f' pożizzjoni li jattendi kif ukoll staqsih fiex kienu waslu t-tenders peress li l-

Kunsillier Camilleri kien avviċinah is-Sur. Jason Gatt u staqsa lilu. Huwa qal li kien jinteressah biss minn dan it-tender ta Jason Gatt.

- 4.6 Is-Sindku staqsa lill-Camilleri il għala huwa kien għamel din it-telefonata, meta filgħaxija kellna l-laqgħa tal-Kunsill. Huwa wissih sabiex joqgħod attent għax qed jinkrimina ruħu fuq dak li għamel għax jidher li l-appelli li għamel is-Segretarju ma swew għalxejn. Dak il-ħin intervjena l-Viċi Sindku, S-Sur. Joseph Scicluna fejn qal lil Kunsill li mhux l-ewwel darba li s-Sur. Camilleri ċempillu sabiex jistaqsih fiex waslu t-tenders, fejn minn naħa tiegħu dejjem qallu “issa tkun taf waqt il-laqgħa tal-Kunsill”.
- 4.7 Is-Sindku qal ukoll li filkaż ta Jason Gatt dan ingħata 30 punt minn 40 peress li fil-preżent m’ għandux 3 haddiema jaħdmu miegħu bil-ktieb. Is-Sindku qal ukoll li għandna inħarsu lejn l-interess tar-raħal u mhux tal-individwu. Anke rigward il-makkinarju is-Sur. Jason Gatt ipprova ritratt tal-mechanical street sweeper (hand operated), biss wara li l-Bord saqsa jekk għandux.
- 4.8 Il-Kunsillier Camilleri semma li l-makkinarju u l-haddiema ma kinux imsemmijin fit-tender u l-Bord qed jitlobhom. Huwa qal li qed isir diskriminazzjoni mal-kuntratturi l-oħra. Is-Segretarju gab il-kopja tat-tender tal-knis li kellu l-Kunsill u uriha lill-Kunsillier Camilleri fejn hemm stipulat li jrid ikollhom tlett haddiema u anki l-makkinarju mitlub. Reġa intervjena s-Sindku u qal illi tant ma saritx diskriminazzjoni illi l-Bord talab lill-kuntratturi li ġew short listed sabiex jagħtu l-ismijiet tal-haddiema mill-ETC kif ukoll lista tal-makkinarju li għandhom tagħhom għax wiehed biss ipproduċihom fit-tender li kien dak tal-WM Environmental. Li ried il-Bord seta’ mill-ewwel jaasal għal eżitu tiegħu u jagħmel ir-rakkomandazzjoni tiegħu.
- 4.9 Il-Kunsillier Camilleri reġa semma li rridu nimxu fuq l-orħos offerta. Is-Sindku semma li l-Bord qed jkun għaqli u qed jikkonsidra kollox. Filfatt l-applikazzjoni tgħid ċar illi l-Kunsill mhux marbut mal-orħos offerta.
- 4.10 Il-Viċi Sindku fahħar il-Bord għax xogħol siewi li kien qed jagħmel u semma kemm huwa serju u jaħdem tajjeb fl-interess tal-Kunsill.
- 4.11 Is-Sindku ppropona u kien issekondat mill-Kunsillier Caruana l-offerta ta WM Environmental. Il-membri tal-Kunsill preżenti kollha qablu ma din il-proposta għajr il-Kunsillier Camilleri li astjena.
- 4.12 Is-Sindku għaddha biex qara r-rapport tal-laqgħa tal-Bord li saret fis-27 ta’ Settembru fejn kien hemm diskuss it-tender tas-Soft areas. Huwa semma li l-Bord kien qed jirrakomanda l-offerta ta Martin Muscat wara li kienet saret laqgħa u saru xi mistoqsijiet lilu fuq dak li kien qed joffri.
- 4.13 Is-Sindku qal li fil-laqgħa li saret mas-Sur. Muscat huwa se joffri pjanti, bowser tal-ilma u f’ kaz ta żbir se jikri tower ladder. Huwa se jkollu żewġ haddiema full timers li se jkunu għad dispożizzjoni tal-Kunsill.
- 4.14 Il-Kunsillier Camilleri semma li fejn jidhlu l-haddiema s-Sur. Martin Muscat mhux vera għandu l-haddiema li qed isemmi, kif ukoll l-makkinarju. Huwa talab lis-Segretarju biex jurih x qed joffri s-Sur. Muscat. Is-Segretarju ipprezentalu d-dokumentazzjoni fejn is-Sur. Camilleri qal li għalkemm hemm iċ-ċertifikati tal-haddiema dawn mhux bilfors li huma registrati mas-Sur. Muscat. Huwa qal ukoll li għalkemm huwa pprezenta lista ta makkinarju dan jista ma jkunx tiegħu. Is-Sur. Camilleri qal li l-Bord hawnhekk ma mexxiex skont kif mexa fuq it-tender tal-knis.

- 4.15 Is-Sindku qal li l-ebda tender m' huwa bħal iehor u li kull tender trid tiehdu fil-kuntest tiegħu u l-kobor tiegħu. It-tender tal-knis huwa ferm differenti minn dak tas-soft areas anke jekk thares biss lejn il-prezz.
- 4.16 Is-Sindku qal li l-Bord kien qed jagħmel din ir-rakkomandazzjoni billi Martin Muscat kien qed joffri l-istess servizz minn dak li kellu l-Kunsill, żewġ haddiema kuljum u prezz orħos. Is-Sindku għamilha ċara quddiem il-Kunsill li jekk is-Sur. Muscat ma jonorax dak li qed iwiegħed ikollu l-kuntratt terminat immedjatament.
- 4.17 Is-Sindku ippropona lill-Martin Muscat għat tender tas-Soft Areas waqt li kien sekondat mill-Kunsillier Caruana. Il-maġġoranza tal-membri tal-Kunsill preżenti kienu favur din ir-rakkomandazzjoni tal-Bord.
- 4.18 Il-Kunsillier Caruana semma li skont il-kliem tal-Kunsillier Camilleri huwa qed juri li ma jaqbilx mal-Bord u s-Sindku kien imissu ma ħoloq xejn Bord. Il-Kunsillier Camilleri qal li huwa mhux qed jaqbel mal-Bord. Is-Sindku semma li bl-approvazzjoni tal-Kunsill inkluż huwa, il-Bord inhatar għax dik kienet wiegħda fil-manifest elettorali bl-iskop li jkun hemm aktar trasparenza fl-għoti tal-kuntratti.
- 4.19 Il-Kunsillier Victor Caruana qal li minn kliem il-Kunsillier Joe Camilleri mill-mod ta kif tkellem fuq it-tenders jidher li jaf hafna minn dawk il-kuntratturi li tefgħu l-offerti. Il-Kunsillier Caruana, l-Viċi Sindku u s-Sindku iddikjaraw li huma lanqas biss qatt ma kienu jafu dawn il-persuni hlief mill-offerti li huma tefgħu u hadd mill-kuntratturi ma kellimhom u li jinteressahom huwa biss l-interess tal-Kunsill jiġi l-ewwel u qabel kollox.
- 4.20 Fuq l-offerta tal-gbir tal-iskart il-Bord fir-rapport tiegħu wasal għal eżitu tiegħu illi peress li l-offerenti kollha għandhom ir-rekwiziti mitluba, għandu jmur fuq l-aktar offerta vantaġġjuża.
- 4.21 Il-Kunsillier Caruana semma li kien sar meeting ma dak il-kuntrattur li gie short listed sabiex naraw fiżikament x' tip ta vetturi għandu u jsirulu xi mistoqsijiet u naraw jekk huwiex dispost li joffri s-servizz li qed jitolbu l-Kunsill.
- 4.22 Il-Kunsillier Camilleri semma li hawnhekk qed juri biċ-ċar li l-Bord diġa għandu f' moħħu lill minn irid jagħtiha u għalxejn il-Kunsill kien qed jiddiskuti fuq dawn it-tenders. Is-Sindku irrisponda li dawn huma biss rakkomandazzjonijiet. Fl-aħħar mill-aħħar kulhadd għandu dritt għall opinjoni tiegħu u d-deċiżjoni tal-Kunsill hija finali.
- 4.23 Is-Sindku qal illi kull kuntrattur għandu dritt li ma jaqbilx mad-deċiżjoni tal-Kunsill fejn jista jappella. Pero filkaż li jkun hemm xi appell, kulhadd irid jerfa r-responsabilita ta dak li għamel.
- 4.24 Il-Kunsillier Caruana qal lill-Kunsillier Camilleri li jekk irid jista jitlob għal kopji tar-rapporti tal-Bord sabiex jara kif ittiehdu d-deċiżjonijiet għalkemm is-Sindku qara r-rapport tal-Bord fid-dettal.
- 4.25 Il-Kunsillier Camilleri qal ukoll il-għala il-Kunsilliera Massa fil-laqgħa preċedenti kienet għamlet dikjarazzjoni li taqbel mar-rakkomandazzjoni tal-Bord. Hawnhekk reġa intervejna s-Sindku fejn qal li kemm il-Kunsilliera Massa kif ukoll il-Kunsilliera l-oħrjan qatt ma wrew xi interess partikulari f' xi kuntrattur. Il-Kunsillier Camilleri saqsa lis-Segretarju għala huwa kieku illum ma giex ma setax jagħmel din il-ħaġa. Is-Segretarju irrisponda li huwa kien liberu li jagħmel hekk kieku ried.

- 4.26 Is-Sindku semma li kieku l-Kunsill iddeçieda li jagħti l-kuntratt lill Northern Cleaning mill-ewwel, minħabba li ta servizz tajjeb, kien ikun irresponsabbli peress li kien hemm distinzjoni kbira fil-prezz bejn il-kuntrattur li rrakomanda l-Bord u l-kuntrattur Northern Cleaning li kien ukoll il-kuntrattur preçedenti tal-Kunsill.
- 4.27 Is-Sindku ssekondat mill-Kunsillier Caruana ippropona li jintgħazel il-kuntrattur R & C Bezzina Cleaning Solutions sabiex jagħmlu x-xogħol tal-ġbir tal-iskart. F' każ li dawn ma jonorawx dak mitlub lilhom l-kuntratt jingħata lill Northern Cleaning. Favur din il-proposta kien hemm il-Kunsilliera kollha għajr il-Kunsillier Camilleri li astjena.
- 4.28 Meta kien mistoqsi mis-Sindku għala l-Kunsillier Camilleri kien qed jastjeni, meta qatt ma kellna l-içken ilment, huwa irrisponda li ma kienx qed jaqbel li l-offerta tmur għand it-tielet l-orħos f' każ li l-kuntrattur magħżul ma jonorax dak li qed joffri. Is-Sindku irrisponda li bejn it-tielet l-orħos kuntrattur u t-tieni wiehed kien hemm differenza żgħira fil-prezz, imma t-tielet l-orħos kuntrattur li kien ukoll il-kuntrattur preçedenti dejjem ta servizz tajjeb lill-Kunsill, u kien fuq dan il-mertu li ntgħazel it-tieni wiehed mill-kuntratturi l-oħrajn.

5.0 ATTIVITA F' ĠIEH MIKIELANĠ SAPIANO

- 5.1 Is-Sindku semma li fuq l-egħluq taç-çenitnarju mill-mewt ta Mikielang Sapiano qed ikun hemm organizzazzjoni ta attivitajiet flimkien mal-għaqdiet lokali. Huwa semma li kien anki avvicinat minn naħa tal-Kažin tal-Istilla imma dawn għadhom mingħajr risposta fuq x se jorganizzaw.

6.0 APPROVAZZJONI TAL-ĦLASIJET

- 6.1 Il-Kunsillier Caruana qal li huwa qed joġġezzjona fuq il-pagament lill-ELC billi dawn ma kinux għamlu x-xogħol kollu.
- 6.2 Il-pagamenti ġew approvati mill-Kunsill b' vot unanimu.

8.0 AĠĠORNAMENT

Ma kienx hemm aktar punti fuq l-Aġenda biex jiġu diskussi u għaldaqstant is-Sindku iddikjara l-laqqgħa magħluqa nhar il-Ġimgħa 28 ta' Settembru 2012, fis-7.30 p.m. Ma kienx hemm data proposta għal laqqgħa li jmiss.

Konfermati llum _____ 2012.

John Schembri
Sindku

Michael Portelli
Segretarju Eżekuttiv